

24న హనుమకొండ జిల్లాలో పర్యటించనున్న సీఎం రేవంత్ రెడ్డి



2 లో

# సూర్య

www.suryaa.com



## ఉమ్మడి వరంగల్

హన్మకొండ, వరంగల్, జనగామ, మహబూబాబాద్, జయశంకర్ భూపాలపల్లి, ములుగు

గురువారం | 18 | ఏప్రిల్ 2024 | పేజీలు : 10

# రమణీయం

# రొమ్మలొక్క క్రొవ్వులు

ఊరువాడ వేడుకగా శ్రీ రామనవమి వేడుకలు పులకించిన భక్తజనం

రామనామ స్మరణతో మార్మొగిన ఆలయాలు

హనుమకొండ సూర్య ప్రతినిధి, ఏప్రిల్ 17, మేజర్ న్యూస్ : సత్యవాక్కు పరిపాలకుడైన శ్రీ రాముని కల్యాణోత్సవాన్ని బుధవారం ఊరువాడ వేడుకగా నిర్వహించారు. ఉమ్మడి జిల్లా కేంద్రంతో పాటు జిల్లాల నలుమూలలా వేడుకలు ఘనంగా జరిగాయి. అంతటా సీతారాముల కల్యాణోత్సవాన్ని నిర్వహించడంతో పాటు అన్నదాన కార్యక్రమాలు ఘనంగా నిర్వహించారు. ఉమ్మడి జిల్లా వ్యాప్తంగా పట్టణాల్లోని మిగతా 2లో..

### బడి నుంచి ఉద్యమ బాట వరకు

### ముగిసిన సుధాకర్ ప్రస్థానం

భారీ ఎన్ కౌంటర్లో నెలకొరిగిన బస్తర్ డివిజన్

కమిటీ సభ్యులు సుధాకర్

ముగిసిన 28 ఏళ్ల అజ్ఞాత వాసం

చల్లగరిగేలో విషాదం

మృతదేహం గుర్తించేందుకు

రాయ ఫుడ్కి వెళ్లిన బంధువులు

8 లో



## నేటి నుంచి నామినేషన్లు

ఈనెల 18 నుండి 25 వరకు

ఉదయం 11 గంటల నుంచి

మధ్యాహ్నం 3 గంటల వరకు నామినేషన్ల స్వీకరణ

ఆర్వో కార్యాలయంలో నామినేషన్ దాఖలు చేసేలా ఏర్పాట్లు

నామినేషన్ల దాఖలుకు సర్వం సిద్ధం

2 లో

### ముల్కనూర్లో

సీతారాముల

కళ్యాణంలో

పాల్గొన్న

మంత్రి

2లో..



జన జాతర సభ స్థలాన్ని పరిశీలిస్తున్న ముఖ్యమంత్రి సలహాదారు వేం నరేందర్ రెడ్డి



7లో..

# రమణీయం రాములోరి కల్యాణం

మొదటి పేజీ తరువాయి..

రామాలయంలో, వివిధ కాలనీల్లోని హనుమాన్ ఆలయాల్లో శ్రీ రామ నవమి వేడుకలు అంగ రంగ వైభవంగా నిర్వహించారు. ముత్యాల తలంబ్రాలు... మంగళవాయిదాలు వేద పండితుల వేద మంత్రోచ్ఛరణ... తరలి వచ్చిన భక్తజనం మధ్య సీతారాముల కల్యాణం అత్యంత వైభవంగా జరిగింది. ప్రజాప్రతినిధులు, స్థానికులు పట్టు వస్త్రాలు, తలంబ్రాలు సమర్పించగా జగదభిరాముడి పరిణయ వేడుకను భక్తులు తిలకించి పులకించి పోయారు. అత్యంత పవిత్రంగా భావించే రాములోరి తలంబ్రాలను తీసుకోవడానికి భక్తులు పోటీ పడ్డారు.

## 24న హనుమకొండ జిల్లాలో

### పర్యటించనున్న సీఎం రేవంత్ రెడ్డి

హనుమకొండ సూర్య ప్రతినిధి, ఏప్రిల్ 17, మేజర్ న్యూస్ : ఈనెల 24న ముఖ్యమంత్రి రేవంత్ రెడ్డి హనుమకొండ జిల్లాలో పర్యటించ నున్నారు. ఈ నేపథ్యంలో వరంగల్ పార్లమెంట్ నియోజకవర్గ ఇంచార్జ్, పరకాల ఎమ్మెల్యే రేవారి ప్రకాష్ రెడ్డి, మాజీ ఉప ముఖ్యమంత్రి, స్పెషల్ ఘనూర్ ఎమ్మెల్యే కడియం శ్రీహరి మడికొండలో ఏర్పాటు చేస్తున్న బహిరంగ సభ స్థలాన్ని పరిశీలించారు. కార్యక్రమంలో కూడా చైర్మన్ ఇనగాల వెంకట్రాం రెడ్డి, స్థానిక ప్రజా ప్రతినిధులు తదితరులు పాల్గొన్నారు.

## ఆరూరి రమేష్ భారీ

### మెజార్టీతో గెలిపించాలి

బిజేపి పట్టణ ప్రధాన కార్యదర్శి గాజుల నిరంజన్



పరకాల, ఏప్రిల్ 17, సూర్య న్యూస్ : వరంగల్ పార్లమెంట్ బిజేపి అభ్యర్థి ఆరూరి రమేష్ ను భారీ మెజార్టీతో గెలిపించాలని బిజేపి పట్టణ ప్రధాన కార్యదర్శి, 42వ బూత్ కో ఆర్డినేటర్ గాజుల నిరంజన్ పిలుపు నిచ్చారు. పరకాల పట్టణంలోని 42వ బూత్ అధ్యక్షులు దామ సతీష్ అధ్యక్షంలో వరంగల్ పార్లమెంట్ బిజేపి అభ్యర్థి ఆరూరి రమేష్ గెలుపు కోసం ఇంటింటికి డోర్ టు డోర్ స్ట్రాటెజీ వేసి కరపత్రం అందచేశారు. ఈ సందర్భంగా గాజుల నిరంజన్ మాట్లాడారు. కార్యక్రమంలో రఘు, వినయ్, మహేష్, ప్రశాంత్ బూత్ కమిటీ సభ్యులు పాల్గొన్నారు.



# వైభవంగా సీతారాముల కల్యాణం

కాటారం, ఏప్రిల్ 17, మేజర్ సూర్య న్యూస్: మేళ తాళాలు, వేదమంత్రోచ్ఛరణలు, భక్తుల కోలాహలం, ఆధ్యాత్మిక శోభ నడుమ కాటారం మండలం ధన్వాడ గ్రామంలోని దత్తాత్రేయ స్వామి ఆలయంలో సీతారామ కల్యాణ మహోత్సవం బుధవారం వైభవంగా జరిగింది. ఈ కార్యక్రమానికి ముఖ్యఅతిథిగా తెలంగాణ రాష్ట్ర ఐటీ, పరిశ్రమల, శాసనసభ వ్యవహార శాఖ మంత్రి దుద్దిళ్ల శ్రీధర్ బాబు పాల్గొని స్వామివారికి పట్టు వస్త్రాలను, తలంబ్రాలను సమర్పించి కల్యాణాన్ని తిలకించారు. ఈ సందర్భంగా రాష్ట్ర ప్రజలంతా సుఖ సంతోషాలతో అష్ట ఐశ్వర్యాలతో, వర్షాలు సకాలంలో కురిసి రాష్ట్రంలోని రైతులకు అధిక దిగుబడి రావాలని ఆకర్షించారు. స్వామి వారి కృప కట్టాక్షం రాష్ట్ర ప్రజలకు ఎల్లవేళలా ఉండాలని కోరారు. ఈ కార్యక్రమంలో కాటారం ఎంపీపీ పంతుకాని సమ్యక్య, భాక్ కాంగ్రెస్ అధ్యక్షుడు కోట రాజబాబు, యూత్ కాంగ్రెస్ అధ్యక్షుడు చిమల సందీప్, ఎంపిటిసి జాడి మహేశ్వరి రమేష్, డిసీసీ ఉపాధ్యక్షుడు గద్దె సమ్మిరెడ్డి, కారంగల తిరుపతి గౌడ్, మారగోని శంకర్ గౌడ్, అరిగెల వెంకటరాజం గౌడ్, కొట్ల ప్రభాకర్, చిమల రాజు, రాజ్ కుమార్, మహేష్ గౌడ్ తదితరులు పాల్గొన్నారు.



## ముల్కనూర్లో సీతారాముల కల్యాణంలో పాల్గొన్న మంత్రి

### శ్రీరాముని ఆశీస్సులతో రాష్ట్ర ప్రజలు

#### సుభిక్షంగా ఉండాలి - మంత్రి పొన్నం ప్రభాకర్

బీమదేవరపల్లి ఏప్రిల్ 17 (సూర్య మేజర్ న్యూస్) హిందువుల ఆరాధ్యదైవం సీతారాముల కల్యాణ మహోత్సవ సందర్భంగా రాష్ట్ర ప్రజలందరికీ శ్రీరామనవమి శుభాకాంక్షలు తెలిపిన మంత్రి పొన్నం ప్రభాకర్. ముల్కనూర్లోని సాంబమూర్తి దేవాలయంలో మంత్రి పొన్నం ప్రభాకర్కు వేద పండితులు, కాంగ్రెస్ నాయకులు ఘనంగా స్వాగతం పలికి ప్రత్యేక పూజలు నిర్వహించారు. బుధవారం మండలంలోని ముల్కనూర్లో గల



దేవాలయంలో ఏర్పాటు చేసిన సీతారామ కల్యాణ మహోత్సవ లో పాల్గొని ప్రత్యేక పూజలు నిర్వహించారు. ఈ సందర్భంగా మంత్రి మాట్లాడుతూ.. ప్రజల ఆకాంక్షలకు అనుగుణంగా రాజ్యపాలన చేసిన శ్రీరాముడు ఆదర్శ పరిపాలకుడు.. అన్యోన్య దాంపత్యానికి పుణ్యదంపతులైన సీతారాములు ఆదర్శనీయులు అన్నారు. ఆ సీతారాముల కరుణకటాక్షాలు రాష్ట్ర ప్రజలపై ఉండాలని, పాడిపంటలతో రాష్ట్రం సుభిక్షంగా వెలుగొందేలా, ప్రజలందరూ సుఖ సంతోషాలతో జీవించేలా దీవించాలని ఆ సీతారామచంద్రులను మంత్రి పొన్నం ప్రభాకర్ ప్రార్థించారు. ఈ సందర్భంగా రాష్ట్ర రవాణా, బీసీ శాఖ మంత్రి పొన్నం ప్రభాకర్ ఆదేశాల మేరకు కాటన్ టవల్, నోట్ బుక్స్ ను ముల్కనూర్ సమృక్త సారలమ్మ చేర్మన్ మాడుగుల వీరాస్వామి మంత్రి కి అందచేయడం జరిగింది. వీరి వెంట మాజీ ఎంపిపి కోడూరి సరోజన, ఊస కోయిల ప్రకాష్, చిదురాల స్వరూప, మాజీ ఎంపిటిసి గనవేన కొమురయ్య, మాజీ ఉప సర్పంచ్ కోలుగూరి రాజు, ఆదరి రవీందర్, మాడుగుల కిరణ్, గుడికందుల రాజు, చింటూ తదితరులు పాల్గొన్నారు.

# నేటి నుంచి నామినేషన్లు

హనుమకొండ సూర్య ప్రతినిధి, ఏప్రిల్ 17, మేజర్ న్యూస్ : పార్లమెంట్ ఎన్నికల నోటిఫికేషన్ ఈ నెల 18వ తేదీన విడుదల కానుంది. అదే రోజు నుంచి నామినేషన్లు ను స్వీకరించేందుకు జిల్లా యంత్రాంగం అన్ని ఏర్పాట్లు పూర్తి చేసింది. వరంగల్, మహబూబాబాద్ లోక్ సభ స్థానాలకు నామినేషన్లు దాఖలుకు సర్పంచ్ సిద్ధం చేశారు. వరంగల్, మహబూబాబాద్ లోక్ సభ నియోజకవర్గాలకు సంబంధించి వరంగల్, మహబూబాబాద్ కలెక్టరేట్ కార్యాలయంలో ఏర్పాటు చేసిన రిటర్నింగ్ అధికారి ఛాంబర్లో కార్యాలయంలో ప్రతి రోజు ఉదయం 11 గంటల నుంచి మధ్యాహ్నం 3 గంటల వరకు నామినేషన్లు స్వీకరిస్తారు. మధ్యాహ్నం 3 గంటల తరువాత నామినేషన్లు స్వీకరించడం జరగదని కలెక్టర్ తెలిపారు. రిటర్నింగ్ కార్యాలయానికి వంద మీటర్ల దూరం వరకు సూచిక బోర్డులు ఏర్పాటు చేసి ఇతరులను ప్రవేశించకుండా పక్కపక్కా బందోబస్తు ఏర్పాటు చేస్తున్నారు. నామినేషన్లు పూర్తి ప్రక్రియ ను సీసీ కె మెరాలు, వీడియో గ్రాఫీ మధ్య చేపడుతున్నారు. అభ్యర్థి ఆర్డీ గదిలోకి ప్రవేశించగానే కనబడేలా గడియారం ఏర్పాటు చేస్తున్నారు.

#### 18 నుండి 25 వరకు నామినేషన్లు స్వీకరణ...

లోక్ సభ ఎన్నికల సందర్భంగా ఈ నెల 18 నుండి 25 వరకు నామినేషన్లు స్వీకరించనున్నారు. 26 నామినేషన్ల పరిశీలన, 29న ఉప సంచారణ ఉంటుందని అధికారులు వెల్లడించారు. ఎన్నికల సందర్భంగా ప్రచురించే కరపత్రాల

విషయంలో ప్రజా ప్రతినిధ్య చట్టంలోని 127-ఏ నిబంధనలు తప్పని సరిగా పాటించవలసి ఉంటుందని అధికారులు తెలిపారు. ఎస్సీ అభ్యర్థులు 12500... వరంగల్ లోక్ సభ నియోజకవర్గం ఎస్సీకు కేటాయించినందున ఎస్సీ అభ్యర్థులు 12500 రూపాయలు, సెక్యూరిటీ డిపాజిట్ చేయవలసి ఉంటుంది. అభ్యర్థులు 95 లక్షల కు మించి ఖర్చు చేయరాదు. నామినేషన్ వేయడానికి ముందే పోటీ చేసే అభ్యర్థి పేరు మీద ఏదైనా జాతీయ బ్యాంకులో ఎలక్షన్ ఎకౌంట్ కోసం కొత్త ఖాతా తెరవాలి. నామినేషన్ సందర్భంగా వరంగల్ పార్లమెంట్ నియోజకవర్గం ఎస్సీకి కేటాయించినందున ఎస్సీ అభ్యర్థులు 12500 రూపాయలు, సెక్యూరిటీ డిపాజిట్ చేయవలసి ఉంటుంది. ప్రతి అభ్యర్థి ఫారం 2 ఎ దాఖలు చేయాల్సి ఉంటుందని, ఒక అభ్యర్థి నాలుగు సెట్ల నామినేషన్లు దాఖలు చేయవచ్చు. వాటిని అభ్యర్థి లేదా అభ్యర్థి తరుపున మరెవరైనా దాఖలు చేయవచ్చు. ప్రతి అభ్యర్థి తన పై ఉన్న క్రిమినల్ కేసులు, అస్తులు, అప్పులు, విద్యార్హతలకు సంబంధించి ఫారం-28 ను దాఖలు చేయాలి. పోటీ చేసే అభ్యర్థి ఇదే నియోజకవర్గానికి చెందిన వారు కాకపోతే తాను నియోజకవర్గంలో ఓటర్ దానికి సంబంధించిన సర్టిఫైడ్ కాపీని సంబంధిత ఆర్డీ నుంచి తీసుకోవచ్చి దాఖలు చేయాలి. అభ్యర్థులు తమ ఎన్నికల ఖర్చులకు సంబంధించి వివరాల కోసం ప్రత్యేకంగా బ్యాంకు అకౌంట్ ఓపెన్ చేయాలి.

# అంగరంగ వైభవంగా సీతరాముల కల్యాణం



వెంకటాపురం నూగూరు ఏప్రిల్ 17 మేజర్ న్యూస్ సూర్య: ములుగు జిల్లా వెంకటాపురం మండలంలో శ్రీ రామ నవమి వేడుకలు ఘనంగా జరిగాయి. చైత్ర శుక్ల నవమి బుధవారంకావడంతో రామా మండపాలు శ్రీ రామ నామ స్మరణతో మార్యోగాయి. మండల కేంద్రంలో జడ్పీహెచ్ఎస్ హైస్కూల్ రోడ్,

అప్పలవారి వీధిలో చుట్టుపక్క గ్రామాలలో శ్రీ సీతా రాముల కల్యాణం వేద మంత్రోచ్ఛారణ తో అంగరంగ వైభవంగా నిర్వహించారు. శ్రీ సీత రాముల కల్యాణాన్ని అశేష భక్తుల ఆధ్వర్యంలో నిర్వహించారు. భక్తులకు ఎలాంటి ఇబ్బంది కలగకుండా కమిటీ సభ్యులు అన్నిరకాల ఏర్పాట్లు చేసింది. మండపాలలో చలువ తాటాకు పందిళ్లు, ఏర్పాటు చేశారు. పండితుల వేద మంత్రోచ్ఛారణల మధ్య ఉదయం 10 గంటలకు ఆరంభమైన రాములేరి కల్యాణం మధ్యాహ్నం 12.30 గంటలకు ముగిసింది. సరిగ్గా మధ్యాహ్నం 12 గంటల సమయంలో ముహూర్తాన రామయ్య సీతమ్మకి జీలకర బెల్లం పెట్టి తాళికట్టించి వివాహం జరిపించారు. ఆ మహోన్నత ఘట్టాన్ని తిలకించిన భక్తజనం పులకరించిపోయారు. మండపాలను రంగులతో తీర్చిదిద్ది విద్యుత్తు దీపాలతో అలంకరించారు. కల్యాణ వేదిక చుట్టూ ఏర్పాటు చేశారు. కల్యాణ క్రతువును తిలకించేందుకు అధిక సంఖ్యలో భక్తులు కల్యాణాన్ని తిలకించేందుకు భక్తులు హాజరయ్యారు. అశేష భక్త జనం మధ్యలో స్వామీ వారి మేళ తాళాలతో కల్యాణం కన్నుల పండుగగా సాగింది. స్వామి వారి కల్యాణ వేడుకలో వడ పప్పు బెల్లం పానకం ను మండపాలకమిటీ సభ్యులు భక్తులకు పంచి పెట్టారు. అనంతరం అన్నదాన కార్యక్రమం నిర్వహించారు కార్యక్రమంలో మండప కమిటీ సభ్యులు అధిక సంఖ్యలో భక్తులు కల్యాణాన్ని తిలకించేందుకు వచ్చిన భక్తులు హాజరయ్యారు.



## ఘనంగా సీతరాముల కల్యాణ మహోత్సవం

### పూజలో పాల్గొన్న మాజీ ఎంపీలవ్ పెద్ది

ఖానాపూర్ ఏప్రిల్ 17, సూర్య న్యూస్ : ఖానాపూర్ మండలంలో పలు గ్రామాలలో శ్రీరామ నవమి వేడుకల్లో భాగంగా రంగాపురం, ధర్మారావుపేట, గ్రామాలల్లో నిర్వహిస్తున్న శ్రీ సీతారామ కల్యాణ మహోత్సవంలో పాల్గొని ప్రత్యేక పూజలు నిర్వహించిన మాజీ ఎమ్మెల్యే పెద్ది సుదర్శన్ రెడ్డి, ఈ కార్యక్రమంలో ఆలయ నిర్మాణం దాత పాపారావు, వాసిపి ప్రకాష్ రావు వ్యవసాయ మార్కెట్ కమిటీ మాజీ చైర్మన్, శ్రీనివాస్ గౌడ్, ఎంపీటిసిలు, తాజా మాజీ సర్పంచ్ లు, క్లస్టర్ బాధ్యులు, తదితరులు పాల్గొన్నారు.



## తెలంగాణ ఉద్యమకారుడు బిఆర్ఎస్ సీనియర్ నాయకుడు సాయిలు గౌడ్ మృతి

### వివిధ పార్టీల నేతల సంతాపం

గణపురం ఏప్రిల్ 17 మేజర్ న్యూస్ సూర్య: తెలంగాణ రాష్ట్ర సాధన కోసం అహర్నిశలు పనిచేసి అందరి నోటా సాయిలు తాత, బాబు అని పిలిపించుకున్న బిఆర్ఎస్ సీనియర్ నాయకుడు ముక్కెర సాయిలు గౌడ్ (85) మంగళ వారం రాత్రి మృతి చెందారు. ఆయన గత కొంత కాలంగా అనారోగ్యంతో బాధపడుతూ తుది శ్వాస విడిచారు.



జయశంకర్ భూపాలపల్లి నియోజకవర్గంలో తెలంగాణ తొలి, మలి దశ ఉద్యమంలో కీలక పాత్ర పోషించడమే కాకుండా ఇక్కడ ప్రజలను ఉద్యమం వైపు మళ్లించడంలో తన వంతు కృషి చేశారు. తొలి ఉద్యమ సమయంలో జైలు జీవితాన్ని కూడా గడిపారు. కేసీఆర్ బీఆర్ఎస్ పార్టీ స్థాపించిన నాటి నుంచి కేసీఆర్ ఆధ్వర్యంలో మండలంలో పార్టీ ఆభివృద్ధి కోసం ఎనలేని కృషి చేశారు. మండల ప్రజలు సాయిలును ప్రేమగా బాబు, తాత అని పిలుచుకుంటారు. బీఆర్ఎస్ పార్టీ తెలంగాణ ఉద్యమాన్ని గణపురం మండలంలో ముందుండి నడిపించారు. పార్టీ ప్రారంభం నుండి గ్రామ శాఖ అధ్యక్షుడిగా చాలా సంవత్సరాలు కొనసాగారు. సాయిలు గౌడ్ కు ఒక కుమారుడు ఉన్నారు. ఆయన మృతికి వివిధ పార్టీల నాయకులు పుర ప్రముఖులు జర్నలిస్టులు నివాళులర్పించారు.

### హాజరు కాని ముఖ్య నేతలు

బీఆర్ఎస్ ఆవిర్భావం నుండి ఉద్యమంలో చురుగ్గా పాల్గొన్న సాయిలు గౌడ్ మృతి సందర్భంగా ముఖ్య నేతలు ఎవరూ హాజరు కాలేదు. కేవలం గణపురం పట్టణానికి చెందిన నాయకులు మాత్రమే సాయిలు కుటుంబాన్ని సరామర్పించారు. ఉద్యమ సమయంలో పార్టీకి పనిచేసే నాయకులే కరువైన సమయంలో సాయిల్ గౌడ్ ప్రతిరోజూ రిలే డీక్షల వద్ద కూర్చోవడంతో పాటు కార్యక్రమాల నిర్వహణ చూసేవారు కానీ నేడు అతని మృతి సందర్భంగా ముఖ్య నేతలు ఎవరూ రాకపోవడం విచారకరం.

## రంగరంగ వైభవంగా రాముల వారి కల్యాణం



డోర్నకల్ ఏప్రిల్ 17 మేజర్ న్యూస్ (సూర్య): డోర్నకల్ లోని రైల్వే రామాలయంలో శ్రీరామనవమి సందర్భాన్ని పురస్కరించుకొని సీతారాముల వారి కల్యాణాన్ని రంగ రంగ వైభవంగా పురోహితులు శ్రీ కృష్ణ కుమార్ రామాయణం సుదర్శన్ నిర్వహించారు. 55 సంవత్సరముల నుండి రైల్వే రామాలయంలో సీతారాముల వారి కల్యాణాన్ని ఘనంగా నిర్వహిస్తున్నారు. కల్యాణానికి ముఖ్య అతిథులుగా డోర్నకల్ సిఐ ఉపేందర్ రావు సతీమణితో పాటు రైల్వే స్టేషన్ మాస్టర్ శోభన్ ప్రసాద్ సతీమణి, కనకారావు సతీమణి లు ముఖ్య అతిథులుగా హాజరై కల్యాణంలో కూర్చున్నారు. భద్రాచలంలో జరిగే స్వామివారి కల్యాణం తర్వాత డోర్నకల్ రామాలయంలో జరిగే సీతారాముల వారి కల్యాణానికి అంతటి ప్రాముఖ్యత ఉందని ఈ ప్రాంతవాసులు నమ్మిక స్వామివారి కల్యాణాన్ని తిలకించేందుకు పెద్ద ఎత్తున భక్తులు తరలివచ్చారు. తాలూకా హనుమ మిత్ర బృందం మంజుల సతీష్ కుమార్ గాజుల వేణుగోపాల్ కాపరబోయిన. నరసింహారావు భక్తులకు పులిహార, బెల్లం పానకాన్ని పంపిణీ చేశారు. గత పది సంవత్సరాలుగా తాలూకా హనుమ సీతారాముల వారి కల్యాణం సందర్భంగా భక్తులకు బెల్లం పానకం పులిహారను పంపిణీ చేస్తూ భక్తుల ప్రశంసలను అందుకుంటున్నాడు. మండల కేంద్రము తో పాటు సిగ్నల్ తండా, బంకర్ సింగ్ తండా, అశోక్ రైస్ మిల్లు, వెన్నారం, మన్నూరాడెం, పెరుమండ్ల సంకీస, అమ్మపాలెం గ్రామంలో సీతారాముల వారి కల్యాణాన్ని ఘనంగా నిర్వహించారు.

## మొదటి సారిగా విచ్చేస్తున్న

### వేం నరేందర్ రెడ్డికి ఘన స్వాగతం

మహబూబాబాద్ ఎమ్మెల్యే డాక్టర్ భూక్యా మురళి నాయక్



మహబూబాబాద్, రూరల్, ఏప్రిల్ 18, మేజర్ న్యూస్ (సూర్య): శ్రీ సీత రాముల కల్యాణ మహోత్సవ కార్యక్రమానికి తెలంగాణ రాష్ట్ర ముఖ్యమంత్రి ప్రధాన సలహాదారుడు గా ఎన్నికైన మానుకోట ముద్దుబిడ్డ వేం నరేందర్ రెడ్డి మొట్టమొదటిసారిగా మహబూబాబాద్ జిల్లాకు వచ్చేసిన సందర్భంగా శానిగపురం ట్రాన్ రోడ్ వద్ద పూలమాలతో శాలువతో సత్కరించి ఘన స్వాగతం పలికిన మహబూబాబాద్ ఎమ్మెల్యే డాక్టర్ భూక్యా మురళి నాయక్ గారు, డిసిసి అధ్యక్షులు జన్నారెడ్డి భరత్ చందర్ రెడ్డి మహబూబాబాద్ జిల్లా యూత్ అధ్యక్షులు కంకర అయ్యప్ప రెడ్డి ఈ శ్రీ సీతారాముల కల్యాణ మహోత్సవ కార్యక్రమం అంతరం ఎమ్మెల్యే గారు ఏర్పాటు చేసిన ప్రత్యేక విందులో వేం నరేందర్ రెడ్డి గారు పాల్గొన్నారు ఈ కార్యక్రమంలో ఐదు మండలాల అధ్యక్షులు గ్రామ అధ్యక్షులు యూత్ అధ్యక్షులు కొన్నిలర్లు అనుబంధ సంఘ పార్టీ నాయకులు ఎస్సీ సెల్, ఎస్టీ సెల్, బిసి సెల్, మైనార్టీ సెల్, నాయకులు, కార్యకర్తలు భారీ ఎత్తున పాల్గొన్నారు.



# అంగరంగ వైభవంగా శ్రీరాముడి పట్టాభిషేకం

పెద్ద వంగర 17సూర్య మేజర్ న్యూస్: చిట్టాల శ్రీ సీతారామాంజనేయ స్వామి ఆలయ కమిటీ చైర్మన్ రావుల శ్యాంసుందర్ రెడ్డి సుమలత సీతారాముల కళ్యాణం లో పాల్గొనడం జరిగింది. త్రేతాయుగంలో వసంత రుతువు చైత్ర శుద్ధ నవమి, గురువారం నాడు పునర్వసు నక్షత్రం కర్కాటక లగ్నంలో శ్రీరాముడు జన్మించాడని పురాణాలు పేర్కొంటున్నాయి. శ్రీరాముడు అభిజిత్ ముహూర్తంలో అంటే మధ్యాహ్నం 12 గంటల సమయంలో జన్మించాడు. పద్నాలుగేళ్ల అరణ్యవాసం తర్వాత అయోధ్య చేరుకున్న రాముడికి పట్టాభిషేకం, శ్రీ సీతారాముల కళ్యాణం చైత్ర శుద్ధ నవమి రోజునే జరిగిందని హిందువుల ప్రగాఢ విశ్వాసం.కోసల దేశానికి రాజైన దశరథుడికి కొనల్క, సుమిత్ర, కైకేయి అనే ముగ్గురు భార్యలు. వారికి సంతాన భాగ్యం లేకపోవడంతో వశిష్ట మహర్షి సలహాతో పుత్రకామేష్టి యాగాన్ని నిర్వహించిన దశరథుడికి అగ్నిదేవుడు ప్రసన్నమై పాయస పాత్రను అందజేసాడు. దశరథుడు తన ముగ్గురి భార్యలకు ఈ పాయసాన్నిచ్చిన కొద్దికాలానికే వారు గర్భం దాల్చారు. చైత్ర మాసం తొమ్మిదో రోజైన నవమి నాడు మధ్యాహ్నం కొనల్కకు రాముడు జన్మించాడు. ఆ తర్వాత భరతుడు కైకేయికి, లక్ష్మణ శత్రువులు సుమిత్రకు జన్మించారు. ధర్మ సంస్థాపనార్థం అవతరించిన శ్రీ మహావిష్ణువు దశవతారాల్లో ఏడోది రామావతారం. లంకాధిపతి రావణ సంహారం కోసం సాధారణ మానవ రూపంలో శ్రీహరి అవతరించాడు. ఇటీవల జరిపిన శాస్త్ర పరిశోధనల ప్రకారం శ్రీరాముడు

శ్రీ.పూ 5114 జనవరి 10 న జన్మించి ఉంటారని భావిస్తున్నారు.రామరాజ్యంలో ప్రజలంతా నిరిసంపదలతో, సుఖ సంతోషాలతో ఉన్నారనేది హిందువుల నమ్మకం. సాధారణంగా ఈ పండుగ మార్చి లేదా ఏప్రిల్ నెలల్లో వస్తుంది. శ్రీరాముడు జన్మించింది మధ్యాహ్నం కాబట్టి ఆ సమయంలోనే ప్రత్యేక ప్రార్థనలు నిర్వహిస్తారు. ముఖ్యంగా ఉత్తర భారతదేశంలో భక్తులను విశేషంగా ఆకర్షించేది శోభా యాత్ర. శ్రీరామనవమి వేసవి కాలం ప్రారంభంలో వస్తుంది. వేసవిలో సూర్యుడు ఉత్తరార్ధ గోళానికి చేరువగా వస్తాడు.రాముడిని సూర్యవంశానికి ఆరాధ్యుడిగా పేర్కొంటారు. ఈ వంశానికి చెందిన ప్రముఖులలో దిలీపుడు, రఘు. వీరిలో రఘు ఇచ్చిన మాటకు కట్టుబడ్డ వ్యక్తిగా ప్రసిద్ధి గాంచాడు. శ్రీరాముడు కూడా ఆయన అడుగుజాడల్లోనే నడిచి తండ్రి మాట కోసం పద్నాలుగేళ్లు వనవాసం చేశాడు. మాట కోసం నిలబడ్డాడు కాబట్టి రాముణ్ణి రఘురాముడు, రఘునాథుడు, రఘుపతి, రాఘవేంద్రుడు మొదలైన పేర్లతో పిలుస్తారు.'శ్రీ రామ రామ రామేతి రమే రామే మనోరమే, సహస్ర నామతత్పల్నం రామనామ వరాననే' అనే శ్లోకం మూడుసార్లు స్మరిస్తే విష్ణు సహస్రనామ పారాయణ, శివసహస్రనామ ఫలితం కూడా లభిస్తుంది. దుష్టశిక్షణ, శిష్టరక్షణ కోసం చైత్రశుద్ధ నవమి నాడు ఐదుగ్రహాలు ఉచ్చస్థితిలో ఉన్నప్పుడు పునర్వసు నక్షత్రంతో కూడిన కర్కాటక లగ్నంలో పగటి సమయాన సాక్షాత్తు ఆ శ్రీమహా విష్ణువే కొనల్కాపుత్రుడిగా ఈ భూమిపై జన్మించిన పర్వదినాన్ని



శ్రీరామనవమిగా జరుపుకుంటాం. ఈ యొక్క కళ్యాణం లో మాజీ సర్పంచ్ రావుల శ్రీనివాస్ రెడ్డి అచ్యుత, మాజీ ఎంపీటీసీలు ఎండి రహీం- గట్ల లక్ష్మీనారాయణ, కొల్లూరు రమేష్ ,కొల్లూరు అశోక్ మరియు ఆలయ కమిటీ సభ్యులు పాల్గొనడం జరిగింది రామూర్తి దేశెట్టి వెంకటేశ్ మారోజు మహేంద్ర చారి, వీరయ్య ,నారాయణ గ్రామ ప్రజలు కళ్యాణంలో పాల్గొన్నారు



## గీసుగొండలో వైభవంగా సీతారాముల కళ్యాణం



- జై శ్రీరామ్ నామస్మరణలతో మారుమోగిన ఆలయాలు - పలుచోట్ల అన్నదాన కార్యక్రమాలు

గీసుగొండ ఏప్రిల్ 17.మేజర్ న్యూస్: గీసుగొండ మండలం లోని పలు ఆలయాల్లో శ్రీరామ నవమిని పురస్కరించుకుని శ్రీ సీతారాముల కళ్యాణం అంగరంగ వైభవంగా నిర్వహించారు.గీసుగొండ మండల కేంద్రంలోని శివాలయంలో సీతారాముల కళ్యాణం కన్నుల పండుగగా జరిగింది.పరకాల నియోజకవర్గ అధికార ప్రతినిధి చాడా కొమ్మారెడ్డి దంపతులు ,సొసైటీ చైర్మన్ రచం శ్రీధర్, ఎంపీటీసీ కోమల భరత్,ఎనుగుల సాంబాశి కర్ణకంటి రామూర్తి,గ్రామప్రజలు కళ్యాణ మహోత్సవంలో పాల్గొన్నారు.వరంగల్ నర్సంపేట ప్రధాన రహదారిలో ఉన్న శ్రీ పంచముఖ ఆంజనేయ స్వామి ఆలయం లో సీతారాముల కళ్యాణం ఆరంభం అయ్యి శర్మ ఆధ్వర్యంలో ఘనంగా నిర్వహించారు.ఆలయ చైర్మన్ సీతా ఆనంద్ సా ,కుమార్ సా , మహిళలు పెద్ద ఎత్తున పాల్గొని స్వామి వారి కళ్యాణాన్ని

తిలకించారు.అనంతరం అన్నదానం ఏర్పాటు చేశారు. ఎలుకుర్తి హావేలి లో సీతారాముల కళ్యాణం మహోత్సవంలో కూడా చైర్మన్ ఇనుగల వెంకట్రామిరెడ్డి ,ఎంపీపీ సొజన్య పాల్గొన్నారు.




## తెలంగాణ ఉద్యమకారుడు సాయిలు గౌడ్ కు కన్నీటి వీడ్కోలు

మృతదేహంపై బిఆర్ఎస్ జెండా కప్పి నివాళులు

సాయిలతో ఉన్న అనుబంధాన్ని నెమరు వేసుకున్న నాయకులు

గణపూరం ఏప్రిల్ 17 మేజర్ న్యూస్ సూర్య: తెలంగాణ ఉద్యమంలో ఎనలేని సేవలందించడంతోపాటు బిఆర్ఎస్ పార్టీలో మొదటి నుండి చాలా కాలం పాటు గ్రామ శాఖ అధ్యక్షులు గా కొనసాగిన ముక్కెర సాయిలు గౌడ్ మృతి పట్ల బిఆర్ఎస్ మండల నాయకులు సంతాపం తెలిపారు. బుధవారం ముక్కెర సాయిలు గౌడ్ స్వగృహంలో మృతదేహానికి పూలమాలలు వేసి పున నివాళులర్పించారు. అంతిమయాత్రకు ముందు సాయిలు గౌడ్ మృతదేహంపై జెండా కప్పి అశ్రునివాలర్పించారు. ఈ సందర్భంగా సాయిలు గౌడుతో ఉద్యమ ప్రస్థానంలో ఉన్న అనుబంధాలను నెమరు వేసుకున్నారు. ఈ కార్యక్రమంలో మండల బిఆర్ఎస్ పార్టీ అధ్యక్షులు మోతె కరుణాకర్ రెడ్డి , జిల్లా సీనియర్ నాయకులు బైరాగాని కుమారస్వామి గౌడ్ , గంజి జన్నయ్య, గణపూరం మాజీ సర్పంచ్ నారగాని దేవేందర్ గౌడ్, ఎంపీటీసీ మోట పోతుల శివశంకర్ గౌడ్, ల్యాదల్ల శంకర్ గౌడ్, పార్టీ టౌన్ ప్రెసిడెంట్ గుర్రం తిరుపతి గౌడ్, ఎస్ సి సెల్ మండల ప్రధాన కార్యదర్శి దాడు రమేష్, ముప్పిడి శంకర్ గౌడ్, కట్ల శంకరయ్య, బత్తిని శివశంకర్ గౌడ్ ,కసిరెడ్డి వెంకన్న,మాజీ ఉప సర్పంచ్ పోతర్ల అశోక్ యాదవ్, బోయినీ సాంబయ్య ముదిరాజ్, ఆషాడపు మధు, తాళ్ల హరిప్రసాద్, మోట పోతుల చందర్ గౌడ్, పోతర్ల మల్లికార్జున్, తంగళ్లపల్లి వెంకన్న శనిగరపు రాజేందర్, లు ఉన్నారు.



# నేత్రపర్వంగా పట్టాభి సీతా రాముల కళ్యాణోత్సవం

శాస్త్రోక్తంగా కళ్యాణ క్రతువులు నిర్వహించిన వేద పండితులు కార్యక్రమానికి హాజరైన ఎమ్మెల్యే గండ్ర దంపతులు ఎమ్మెల్సీ సిరికొండ భారీగా తరలివచ్చిన భక్తులు ఆలయ ప్రాంగణంలో మహా అన్నదానం

గణపత్రం ఏప్రిల్ 17 మేజర్ న్యూస్ సూర్య: గణపత్రం మండల కేంద్రంలోని ప్రసిద్ధిగాంచిన శ్రీ పట్టాభి సీతా రామచంద్ర స్వామి దేవాలయంలో సీతారాముల కళ్యాణ మహోత్సవం నేత్రపర్వంగా నిర్వహించారు. ఉదయం గణపతి పూజతో వేద పండితులు గోవర్ధన దుర్వాస చార్యులు వేణుగోపాలాచార్యులు



శ్రీనివాసచార్యులు శాస్త్రోక్తంగా కళ్యాణ క్రతువులు నిర్వహించారు. కళ్యాణ మహోత్సవ గట్టం సుమారు రెండు గంటల పాటు కొనసాగింది. సీతారాముల కళ్యాణ మహోత్సవానికి భూపాలపల్లి ఎమ్మెల్యే గండ్ర సత్యనారాయణ రావు పద్మ దంపతులు తెలంగాణ తొలి మాజీ శాసనసభాపతి సిరికొండ మధుసూదనాచారి లు కార్యక్రమంలో పాల్గొన్నారు. స్వామివారి కళ్యాణానికిపెద్ద ఎత్తున భక్తులు తరలివచ్చారు. కళ్యాణ ఉత్సవం ఆనంతరం తీర్థ ప్రసాదాలను అందజేశారు ఆదేవిధంగా దాతల సహకారంతో ఆలయ ప్రాంగణంలో మహా అన్నదాన కార్యక్రమం నిర్వహించారు. ఈ కార్యక్రమంలో ఆలయ ధర్మకర్త జంగిలి శ్రీనివాసరావు, ఆలయ కమిటీ చైర్మన్ తాళ్లపల్లి గోవర్ధన్ గాడ్ శ్రీరామ భజన మండలి సభ్యులు గ్రామ పెద్దలు ప్రజాప్రతినిధులు పుర ప్రముఖులు పాల్గొన్నారు

## తొర్రూర్ వాసవి క్లబ్ ఆధ్వర్యంలో మురళీకృష్ణ మందిరంలో

# అంగరంగ వైభవంగా శ్రీ రాములారి వివాహ మహోత్సవం

స్వామివారి కళ్యాణానికి హాజరైన రూస్నీ రాజేందర్ రెడ్డి

తొర్రూర్ ఏప్రిల్ 17 మేజర్ న్యూస్ (సూర్య) : తొర్రూర్ పట్టణంలోని మురళీకృష్ణ మందిరం లో శ్రీ సీతా రాముల కళ్యాణం తొర్రూర్ 16వ ఆర్ట్ కాన్సిలర్ బిజ్జాల మాధవి అనిల్ కుమార్ మరియు తొర్రూర్ భక్త బృందం అందరూ కలిసి అంగరంగ వైభవంగా జరిపించినారు. స్వామివారి వివాహ మహోత్సవ ఆనంతరం భక్తులకు స్వామివారి తలంబ్రాలు తీర్థప్రసాదాలు అందించారు. స్వామి వారి వివాహ మహోత్సవాన్ని తొర్రూర్ మండల ఆర్యవైశ్య సంఘం పట్టణ ఆర్యవైశ్య సంఘం వాసవి క్లబ్ సుందర్ సత్సంగ్ సభ్యులు మరియు తొర్రూర్ భక్తులు అధిక సంఖ్యలో పాల్గొన్నారు. స్వామి వారి వివాహ మహోత్సవ



కార్యక్రమం లో పాలకుర్తి నియోజకవర్గం కాంగ్రెస్ పార్టీ ఇంచార్జ్ హనుమాండ్ల రూస్నీ రాజేందర్ రెడ్డి, ఆర్యవైశ్య సంఘం రాష్ట్ర ఉపాధ్యక్షులు పొద్దుటూరు గౌరీ శంకర్ తొర్రూర్ మండల సంఘం అధ్యక్షులు మచ్చ సోమయ్య, పాలకుర్తి దేవస్థాన కమిటీ డైరెక్టర్ గోపారవు, నాగేశ్వరరావు, తొర్రూర్ పట్టణ ఆర్యవైశ్య సంఘం కార్యదర్శి రేగురి శ్రీను వాస్, దారం మధు, తొర్రూర్ వాసవి క్లబ్ అధ్యక్షులు బిజ్జాల అనిల్ కుమార్, కోశాధికారి. మధు, వాసవి వనిత క్లబ్ వదిన పల్లి శైలజ, వాసవి యూత్ క్లబ్ దాస సాయి అఖిల్ ఆర్యవైశ్య సంఘం నిరంజన్ గుమ్మడవెల్లి మధు, మురళీకృష్ణ మందిరం సుందర సత్సంగ్ సభ్యులు మోహన్ రెడ్డి రఘుపతి మాశెట్టి జమున, రమేష్, ఆర్యవైశ్య సంఘ సభ్యులు అధిక సంఖ్యలో పాల్గొని స్వామివారి కళ్యాణాన్ని తిలకించినారు.



## శ్రీరామ నవమి వేడుకల్లో

## పాల్గొన్న అరూరి రమేష్

వర్ధన్నపేట.ఏప్రిల్17(మేజర్ న్యూస్ సూర్య): వర్ధన్నపేట నియోజకవర్గంలోని ఇల్లంద, వర్ధన్నపేట గ్రామాల్లో నిర్వహించిన శ్రీరామ నవమి వేడుకల్లో పాల్గొని పట్టు వస్త్రాలు సుమర్పించి, ప్రత్యేక పూజలు నిర్వహించిన వరంగల్ పాల్లమెంట్ బిజెపి అభ్యర్థి అరూరి రమేష్. ఆనంతరం అక్కడ ఏర్పాటు చేసిన ప్రసాదాలు స్వీకరించి, కళ్యాణ మహోత్సవ కార్యక్రమం విక్షింబడానికి వచ్చిన భక్తులతో రమేష్ మాట మంతి చేశారు.ఈ కార్యక్రమాల్లో బిజెపి క్రమశిక్షణ కమిటీ చైర్మన్ మార్కెసిని ధర్మరావు, ఆయా మండల బిజెపి నాయకులు, కార్యకర్తలు భక్తులు పెద్ద ఎత్తున పాల్గొన్నారు.



## శ్రీరామనవమి వేడుకలకు

## బియ్యం పంపిణీ చేసిన తొగరు



చెన్నారావుపేట (సూర్య మేజర్ న్యూస్): శ్రీరామనవమి వేడుకలకు జిల్లా గ్రామానికి చెందిన కాంగ్రెస్ పార్టీ మండల నాయకులు తొగరు చెన్నారెడ్డి 50 కిలోల బియ్యాన్ని బుధవారం అందజేశారు. మండలంలోని గొల్లపల్లి గ్రామంలో శ్రీరామనవమి వేడుకల సందర్భంగా భక్తులకు అన్నదానం నిర్వహించడానికి 50 కిలోల బియ్యాన్ని అందించినట్లు తెలిపారు. ఈ కార్యక్రమంలో కాంగ్రెస్ నాయకులు వంగపండ్ల చిన్నరాజు, మంద శంకర్, ఆకుల మహేష్, కేతిడి రాజేష్, గొల్లపల్లి గ్రామ కాంగ్రెస్ అధ్యక్షులు బొమ్మెర సతీష్, రామచందర్, బాలు, మల్లేష్, రాజు, నరేష్ తదితరులు పాల్గొన్నారు.

## జీడిగడ్డ తండాలో

## బొడ్రాయి శిలాఫలకం ధ్వంసం

పోలీస్ స్టేషన్ లో ఫిర్యాదు చేసిన మాజీ సర్పంచ్ బానోతు లాల్ సింగ్

చెన్నారావుపేట (సూర్య మేజర్ న్యూస్): గ్రామ దేవత బొడ్రాయి శిలాఫలకాన్ని ధ్వంసం చేసిన సంఘటన మండలంలోని జీడిగడ్డ తండా గ్రామంలో బుధవారం వెలుగులోకి వచ్చింది. మంగళవారం రాత్రి 12 గంటల సమయం లో జీడిగడ్డ తండా గ్రామాని



కి చెందిన గుగులోతు అఖిల్, గుగులోతు శ్రీను, గుగులోతు బొంద్యాల అనే వ్యక్తులు రెండు సంవత్సరాల క్రితం గ్రామంలో ఏర్పాటు చేసిన బొడ్రాయి శిలాఫలకాన్ని ధ్వంసం చేశారని తెలిపారు. వారి పై చట్టరీత్యా చర్యలు తీసుకోవాలని గ్రామ మాజీ సర్పంచ్ బానోతు లాల్ సింగ్ చెన్నారావుపేట పోలీస్ స్టేషన్ లో బుధవారం ఫిర్యాదు చేసినట్లు తెలిపారు.

## వివేకానంద యువజన సంఘం ఆధ్వర్యంలో

## ఘనంగా శ్రీరామనవమి వేడుకలు



తొర్రూరు ఏప్రిల్ 17 మేజర్ న్యూస్ (సూర్య) : తొర్రూర్ లోని స్వామి వివేకానంద యువజన సంఘం ఆధ్వర్యంలో బుధవారం శ్రీ సీతారామచంద్రస్వామి కళ్యాణ మహోత్సవ వేడుకలు వైభవంగా జరిగాయి. పాలకుర్తి నియోజకవర్గం కాంగ్రెస్ ఇంచార్జ్ హనుమాండ్ల రూస్నీ రాజేందర్ రెడ్డి ఈ వేడుకలకు ముఖ్యఅతిథిగా హాజరయ్యారు. 28 సంవత్సరాలూగా స్వామి వివేకానంద ఆడిటోరియంలో కళ్యాణోత్సవ వేడుకలను నిర్వహిస్తున్నట్లు పూర్వ అధ్యక్షుడు వజినపల్లి అనిల్ కుమార్, సంఘ అధ్యక్షుడు బుద్ధ శేఖర్ తెలిపారు. వేద పండితులు ఓలేటి యాదగిరి ఆచార్యులు మంత్రోచ్ఛారణ నడుమ శాస్త్ర యుక్తంగా సీతారామచంద్ర స్వామి కళ్యాణోత్సవం ఆశేష భక్తుల కరతాల ధ్వనుల నడుమ కన్నుల పండుగగా జరిగింది. వేడుకల్లో పూర్వ అధ్యక్షులు కుర్ర శ్రీనివాస్, గట్టు కమలాకర్, తల్లాడ హిరాధర్, తంగళ్ళపల్లి వెంకటేశ్వర్లు, తేరాల సోమన్న, బాధ్యులు బెల్లంకొండ దేవేందర్, బిజ్జాల అజయ్, రేపూరి శ్రీనివాస్, చిదిరాల శ్రీనివాస్, వనమాల సతీష్, జంజరాల యాకయ్య పాల్గొన్నారు.

# అంగరంగ వైభవంగా శ్రీ సీతారాముల కళ్యాణ మహోత్సవం

### శ్రీ రాములలో ఆశీస్సులతో ప్రజలంతా సంతోషంగా ఉండాలి జడ్పీటీసీ పులి తిరుపతిరెడ్డి

టీకుమలపల్లి ఏప్రిల్ 17 మేజర్ న్యూస్ సూర్య : శ్రీరామనవమి సందర్భంగా మండల కేంద్రంలోని శ్రీ భక్తాంజనేయ ఆలయ అభివృద్ధి కమిటీ ఆధ్వర్యంలో, కరిమిల్లపల్లిలో శ్రీ రామాలయ ఆలయ అభివృద్ధి కమిటీ చైర్మన్ సలిగంటి సంపత్ కుమార్ ఆధ్వర్యంలో, దుబ్బాల లోగల రామాలయ అభివృద్ధి కమిటీ ఆధ్వర్యంలో, ఆయా గ్రామాల్లో రామాలయాలలో, ఆంజనేయస్వామి ఆలయాలలో అంగరంగ వైభవంగా ఏర్పాటుచేసిన శ్రీరామ కళ్యాణ మహోత్సవానికి టీకుమలపల్లి జడ్పీటీసీ పులి తిరుపతిరెడ్డి ముఖ్య అతిథిగా హాజరై ప్రత్యేక పూజల్లో బుధవారం పాల్గొన్నారు.

శ్రీరామనవమి సందర్భంగా మండలంలోని రామాలయాలు, భక్తాంజనేయ ఆలయాలు రామనామ స్మరణతో మారోగ్ని గాయి. ఈ సందర్భంగా జడ్పీటీసీ పులి తిరుపతిరెడ్డి మాట్లాడుతూ శ్రీరామ లోరి ఆశీస్సులతో ప్రజలందరూ ఆస్థైశ్వర్యాలతో, సుఖ సంతోషాలతో, ఆయురారోగ్యాలతో జీవిస్తూ ఉండాలని శ్రీ రామచంద్ర మూర్తిని మనసారా కోరుకుంటున్నానని, రాబోయే వర్షాకాలంలోనప్పుద్దిగా వరాలు కురిసి రైతులు పండించే పంటలుచక్కగా పండాలని, ఎలాంటి విపత్తులు లేకుండా రైతులు, ప్రజలు జీవించాలని ఆ భగవంతున్ని వేడుకుంటున్నానని జడ్పీటీసీ పులి తిరుపతిరెడ్డి అన్నారు. ఈ కార్యక్రమంలో ఎంపీటీసీల ఫోరం మండల అధ్యక్షులు సంగి రవి, ఎస్ ఆర్ ఎస్ ఓ ఉమ్మడి చిట్టాల మండలం మాజీ చైర్మన్ ఆకుల



రవీందర్, దుబ్బాల ఎంపీటీసీ బిక్కినేని అనిత సంపత్ రావు, దుబ్బాల మాజీ సర్పంచ్ బిల్లా కంటి ఉమేంద్రావు, టీకుమలపల్లి మాజీ సర్పంచ్ పాలాల సరోత్తం రెడ్డి, టీకుమలపల్లి ఎంపీటీసీ ఆది సునీత రఘు, శ్రీ భక్తాంజనేయ ఆలయ అభివృద్ధి కమిటీ చైర్మన్ దాసరి రాజయ్య, ఆలయ అభివృద్ధి కమిటీ సభ్యులు ఎల బోయిన రాజేందర్, కొయ్యల చిరంజీవి, దాసరి కుమారస్వామి, రేణికుంట్ల శ్రీధర్, కాంగ్రెస్ పార్టీ మండల ప్రధాన కార్యదర్శి దాసారపు సదానందం, రాఘవరెడ్డి పేట మాజీ సర్పంచ్ లు చదువు మధుర మహేందర్ రెడ్డి, శ్రీలత కుమారస్వామి, రాఘవపూర్ మాజీ సర్పంచ్ నందికొండ శోభారాణి మహిపాల్ రెడ్డి, రామకృష్ణపూర్ (వి ) మాజీ సర్పంచ్ అడగాని లతా రామారావు, రాఘవ రెడ్డి పేట దేవాలయ కమిటీ చైర్మన్ వంగ ప్రభాకర్, ఆయా గ్రామాలలోని ఆలయ అభివృద్ధి కమిటీ సభ్యులు పాల్గొన్నారు.



### ప్రభుత్వ ఉద్యోగస్తులుగా గుర్తించాలని 108 సిబ్బంది

మహబూబాబాద్, టౌన్, ఏప్రిల్ 17, మేజర్ న్యూస్ (సూర్య): మహబూబాబాద్ జిల్లాలోని మన తెలంగాణ రాష్ట్ర ప్రభుత్వ ప్రధాన ముఖ్య సలహాదారులు తెలంగాణ రాష్ట్ర ముఖ్యమంత్రి రేవంత్ రెడ్డి అతి దగ్గర సన్నిహితులు అయినటువంటి వేం నరేందర్ రెడ్డి మహబూబాబాద్ పట్టణంలోని శ్రీరామనవమి దేవుని పెళ్లి కార్యక్రమానికి మరియు పలు కార్యక్రమాలకు బుధవారం ముఖ్య అతిథిగా హాజరయ్యారు. ఈ సందర్భంగా 108 సిబ్బంది తమ యొక్క న్యాయపరమైన సమస్యలను ముఖ్యమంత్రి దృష్టికి మరియు ప్రభుత్వం దృష్టికి తీసుకువెళ్లాలని 108 ఉద్యోగస్తులను తెలంగాణ రాష్ట్ర ప్రభుత్వ ఉద్యోగులుగా గుర్తించి లేదా పే స్కేలు జీతాలు ఇప్పించు విధముగా కృషి చేయవలసిందిగా వేడుకోని పినతిపత్రం అందజేశారు. వెంటనే వేం నరేందర్ రెడ్డి సానుకూలంగా స్పందిస్తూ 108 సిబ్బంది సమస్యలు ఇదివరకే మా దృష్టికి రావడం జరిగిందిని న్యాయం జరిగే విధంగా ప్రయత్నిస్తామని అని హామీ ఇచ్చారు. ఈ కార్యక్రమంలో జిల్లా అధ్యక్షులు కార్యదర్శులు 108 సిబ్బంది తదితరులు పాల్గొన్నారు.

## సీతారాముల కళ్యాణ వేడుకల్లో పాల్గొన్న ఆరూరి

హనుమకొండ టౌన్, ఏప్రిల్ 17, మేజర్ న్యూస్ : వరంగల్ పార్లమెంటు పరిధిలోని పలు ప్రాంతాల్లో నిర్వహించిన సీతారాముల కళ్యాణ మహోత్సవంలో వరంగల్ పార్లమెంట్ బిజెపి అభ్యర్థి ఆరూరి రమేష్ పాల్గొని స్వామివారికి పట్టు వస్త్రాలు సమర్పించారు. గ్రేటర్ వరంగల్ పరిధిలోని ప్రశాంత్ నగర్, హంటర్ రోడ్డులో గల నంది హిల్స్, హాసన్ పర్తి లోని ఆర్డీసీ కాలనీ, వంగపహాడ్, ఆరేపల్లి, హనుకొండ చౌరస్తా, శాయంపేట, నక్కలపల్లి, తిమ్మాపూర్, మమూనూరు లో శ్రీరామ నవమి సందర్భంగా నిర్వహించిన సీతారాముల కళ్యాణ వేడుకల్లో పాల్గొని స్వామి వారికి ఆరూరి రమేష్ పట్టు వస్త్రాలు సమర్పించి ప్రత్యేక పూజలు నిర్వహించారు. ఈ సందర్భంగా ఆరూరి



రమేష్ మాట్లాడుతూ ఉమ్మడి వరంగల్ జిల్లా రామ భక్తులందరికీ శ్రీరామ నవమి శుభాకాంక్షలు తెలిపారు. శ్రీరాముడు అయోధ్యలో ఆనాడు ఏ విధంగా ధర్మ పాలన అందించాడో దేశంలో మోడీ పాలన సాగిస్తున్నాడు. దేశానికి మోడీ పాలనే శ్రీరామ రక్ష అని రమేష్ అన్నారు. ఈ కార్యక్రమాల్లో బిజెపి క్రమశిక్షణ కమిటీ అధ్యక్షుడు మార్తినేని ధర్మరావు, పార్లమెంట్ ప్రబారి మురళీధర్ ఆయా డివిజన్ల అధ్యక్షులు, కార్యదర్శులు, బిజెపి నాయకులు, కార్యకర్తలు హిందూ భక్తులు తదితరులు పాల్గొన్నారు.

# ముఖ్యమంత్రి ముఖ్య సలహాదారులు వేంకు ఘనస్వాగతం



## మండల కాంగ్రెస్ శ్రేణులు

నెల్లికుదురు ఏప్రిల్ 17 మేజర్ న్యూస్(సూర్య): రాష్ట్రకాంగ్రెస్ ప్రభుత్వ ముఖ్యమంత్రి ముఖ్యసలహాదారులుగానియమతులైన వేం నరేందర్ రెడ్డి మొదటిసారిగా నెల్లికుదురుమండలానికి విచ్చేసినందుకు మహబూబాబాద్ బ్లాక్ కాంగ్రెస్ అధ్యక్షులు ఎదలయాదవ రెడ్డి,మండల పార్టీ అధ్యక్షులుగొల్లపల్లి ప్రభాకర్ గౌడ్,మాజీ జెడ్పీటీసీ హెచ్ వెంకటేశ్వర్లు ఘనంగా స్వాగతం పలికారు. బుధవారం మండలకాంగ్రెస్ శ్రేణులు వేం నరేందర్ రెడ్డి కిమండల ప్రారంభం నుండి పుష్పగుచ్ఛం అందజేసి అంబేద్కర్ సెంటర్ వరకువచ్చి అంబేద్కర్ విగ్రహానికి పూలమాలలు వేసినఅనంతరం గజమాలతోసత్కరిం చారు. అనంతరం ఆయన మాట్లాడుతూ పార్లమెంట్ ఎన్నికల నేపథ్యంలోఏప్రిల్ 19నరాష్ట్ర ముఖ్యమంత్రి ఏనముల రేవంత్ రెడ్డి పర్యటనలో మహబూబాబాద్ లో ఏర్పాటు చేసినహిరంగ సభ స్థలాన్ని పరిశీలించడానికి, మహబూబాబాద్ లో జరిగేశ్రీ సీతారాముల కల్యాణ మహోత్సవానికి హాజరవ్వడానికి వెళ్ళుమార్గ మధ్యలో మండల శ్రేణులను కలిసినట్లు తెలిపారు.కార్యక్రమానికినెల్లికుదురు మండల శ్రేణులతో పాటు కేసముద్రం ఇనుగుర్తి,గూడూరుమండలాల శ్రేణులు పాలుపంచుకున్నారు.జిల్లా మహిళా ఉపాధ్యక్షురాలు సునావత్ రాధ,కాంగ్రెస్ సీనియర్ నాయకులు బెరిఅశోక్,వివిధమండల అధ్యక్షులుకూరెల్లి సతీష్,అల్లం నాగేశ్వరరావు,కాంగ్రెస్ అధ్యక్షులుకత్తి స్వామి,రాయపురం సాంబయ్య,బట్టు శ్రీను,మండలనాయకులు గోగులమల్లయ్య,రత్నపురంయోకయ్య,వరిపెల్లి పూర్ణ



చందర్, జిలకర యాలాద్రి,తూళ్ళ ప్రణయ్,బెల్లి నరసయ్య,పిట్టల మురళి, దండం పెళ్లి సైదులు, మట్లవెంకట్ రెడ్డి, ప్రవీణ్, డేగలవెంకన్న, తోటయాకయ్య, జగన్, ఎండిమౌలానా, ఆకుల కొమురెల్లి ,నరసయ్య, గుగులో తుయాకుబ్ తదితరులు పాల్గొన్నారు.



## జన జాతర సభ స్థలాన్ని పరిశీలిస్తున్న

## ముఖ్యమంత్రి సలహాదారు వేం నరేందర్ రెడ్డి

మహబూబాబాద్, రూరల్, ఏప్రిల్17,మేజర్ న్యూస్ (సూర్య): ఈనెల 19వ తేదీన మహబూబాద్ పట్టణంలో తారీకు ముఖ్యమంత్రి శ్రీ రేవంత్ రెడ్డి బహిరంగ సభ జన జాతర సభ స్థలాన్ని పరిశీలిస్తున్న ముఖ్యమంత్రి సలహాదారు వేం నరేందర్ రెడ్డి ఎమ్మెల్యే భూక్య మురళి నాయక్ డిసిసి అధ్యక్షులు భరత్ చంద్ర రెడ్డి గారు కాంగ్రెస్ పార్టీ సీనియర్ నాయకులు రాయపురం కాంగ్రెస్ పార్టీ నాయకులు మండల అధ్యక్షులు జిల్లా నాయకులు

## తాటి చెట్టు పై నుండి పడి

## గీత కార్మికుడికి తీవ్ర గాయాలు

గణపురం ఏప్రిల్ 17 మేజర్ న్యూస్ సూర్య: మండలంలోని ధర్మ రావు పేట గ్రామానికి చెందిన గీత కార్మికుడు బోడిగే కొమురయ్య(50) ప్రమాదవశాత్తు మంగళవారం రాత్రి తాటి చెట్టు పైనుండి పడి తీవ్ర గాయాలయ్యాయి కుటుంబ సభ్యుల కథనం ప్రకారం కొమురయ్య తాటి చెట్టు ఎక్కేందుకు వెళ్లి తాడు ఎక్కుతుండగా ప్రమాదవశాత్తు కాలుకు ఉన్న గుజి జారడంతో చెట్టు మీద నుండి కింద పడ్డాడు కొమురయ్యకు తీవ్ర గాయాలు కాగా ఆయన పరిస్థితి విషమంగా ఉంది వెంటనే అక్కడ ఉన్న తోటి గీతా కార్మికులు కుటుంబ సభ్యులు వరంగల్ ఎంజిఎంకు తరలించారు. ప్రస్తుతం ఆయన పరిస్థితి విషమంగా ఉంది.



# శ్రీ సిద్దేశ్వర ఆలయంలో శివపార్వతుల కల్యాణ మహోత్సవ వేడుకలు

## శివుడిని కళ్యాణమాడిన శివసత్తులు

## మొక్కులు చెల్లించుకున్న భక్తులు

చెన్నారావుపేట (సూర్య మేజర్ న్యూస్): శ్రీరామనవమి వేడుకలను పురస్కరించుకొని మండల కేంద్రంలోని శ్రీ సిద్దేశ్వర ఆలయంలో బుధవారం శివ పార్వతుల కళ్యాణ మహోత్సవ వేడుకలను ఘనంగా నిర్వహించారు. వివిధ గ్రామాల నుండి మహిళా భక్తులు పెద్ద ఎత్తున తరలివచ్చారు. ఆలయ అర్చకులు బిక్షమయ్య శాస్త్రి, సాయి శాస్త్రి, గణేష్ శాస్త్రిల వేద మంత్రోచ్ఛారణల నడుమ శివపార్వతుల కళ్యాణ వేడుకలను నిర్వహించారు. అనంతరం పలు గ్రామాలకు చెందిన శివసత్తులు శివుడిని కళ్యాణ మాడారు. మహిళలు తమ



వెంట తెచ్చుకున్న తలంబ్రాల బియ్యంకు ప్రత్యేక పూజలు నిర్వహించారు. అనంతరం ఆ బియ్యాన్ని తలపై చల్లుకొని ప్రత్యేక పూజలను నిర్వహించారు. భక్తులు పెద్ద ఎత్తున తరలి రావడంతో శ్రీ సిద్దేశ్వర ఆలయం వద్ద సందడి వాతావరణం కనిపించింది. అంతేకాక రామ నామ స్మరణతో మారోగింది. నవగ్రహాలకు, ధ్వజస్తంభం వద్ద, గోవుకు ప్రత్యేక పూజలు నిర్వహించి తమ ఆరాధ్య దైవమైన శివుడికి మొక్కులు సమర్పించుకున్నారు.



# బడి నుంచి ఉద్యమ బాట వరకు

# ముగిసిన సుధాకర్ ప్రస్థానం



దక్షణ ముఖ అంజనేయ స్వామి దేవాలయంలో అంగ రంగ వైభవంగా

## శ్రీ సీతారాముల కల్యాణోత్సవ వేడుకలు

పరకాల, ఏప్రిల్ 17, పరకాల పట్టణంలోని శ్రీ దక్షణ ముఖ అంజనేయ స్వామి దేవాలయంలో శ్రీ సీతారాముల కల్యాణోత్సవ వేడుకలు అంగ రంగ వైభవంగా నిర్వహించారు. ఆలయ ప్రధాన అర్చకులు పరుశరాం కిరణ్ కుమార్ ఆచార్యుల ఆధ్వర్యంలో మొదటగా అంజనేయ స్వామికి ప్రత్యేక పూజలు నిర్వహించారు. అనంతరం ఆలయంలో ప్రధాన అర్చకులు పరుశరాం కిరణ్ కుమార్ ఆచార్యుల ఆధ్వర్యంలో శ్రీ సీతారాముల కల్యాణ మహోత్సవ వేడుకలు అంగ రంగ వై భవంగా నిర్వహించారు. పెద్ద ఎత్తున హాజరైన భక్తులు స్వామి వారి కల్యాణాన్ని తిలకించారు. ఆలయంలో ఏర్పాటు చేసిన అన్నదాన కార్యక్రమంలో భక్తులు పాల్గొన్నారు. కార్యక్రమంలో ఆలయ అర్చకులు సుమన్ ఆచార్యులు, సిద్ధు , ఆలయ వ్యవస్థాపకులు శ్రీశైలం వారి కుమారులు శ్రవణ్, శివలు పాల్గొన్నారు.



చిట్టాల, ఏప్రిల్ 17 మేజర్ న్యూస్: చత్తీస్ ఘడ్ లోని కాంకేర్ జిల్లా చోటేభేటియా పోలీస్ స్టేషన్ పరిధిలో జరిగిన భారీ ఎన్ కౌంటర్లో 29 మంది మావోయిస్టులు మృతి చెందగా అందులో భూపాలపల్లి జిల్లా చిట్టాల మండలం చల్లగరిగ గ్రామానికి చెందిన సిరిపెల్లి సుధాకర్ అలియాస్ శంకర్ తో పాటు అతని భార్య ధరావత్ సుమన అలియాస్ రజిత మృతి చెందినట్లు సమాచారం. ఎన్ కౌంటర్ సమాచారం ఎలక్ట్రానిక్, సోషల్ మీడియాలో వార్తలు రావడంతో సుధాకర్ మృతి పై అయోమయం నెలకొంది. చల్లగరిగ గ్రామానికి చెందిన సిరిపెల్లి ఓదెలు రాజపోచమ్మ దంపతులకు ఒక కుమారుడు, ఇద్దరు కుమార్తెలు. ఒక కుమార్తె మృతి చెందింది. సుధాకర్ పేదరిక కుటుంబంలో పుట్టి గ్రామంలో ఉన్నత పాఠశాలలో 9వ తరగతి చదువుతున్న క్రమంలో అప్పటి పరిస్థితులను బట్టి పీపుల్స్ వార్ ఉద్యమం వైపు ఆకర్షితులైనాడు. 1996 లో పీపుల్స్ వార్ దళ సభ్యుడిగా పని చేస్తే 2000 సంవత్సరంలో తెలంగాణలో ఎన్ కౌంటర్లో దాటికి అగ్ర నేతలతో సహా అనేక మంది మావోయిస్టు లు మృత్యువాత పడటంతో పోలీసుల నిర్బంధం ఎక్కువ కావడంతో నిజాంబాద్ ఏరియా జిల్లా కమిటీ సభ్యుడిగా పని చేసిన అనంతరం మావోయిస్టులు సేఫ్ జోన్ కోసం చత్తీస్ ఘడ్ కి తరలివెళ్లారు. 15 సంవత్సరాల క్రితం తండ్రి ఓదెలు మృతి చెందిన సుధాకర్ రాక పోవడంతో ఇంటి వద్ద తల్లి రాజపోచమ్మ మరో చిన్న కూతురు పిల్లలతో జీవనం సాగిస్తున్నారు. గత 20 సంవత్సరాలుగా అజ్ఞాత వాసంలో పని చేస్తూ మావోయిస్టు కమాండర్ గా పని చేస్తున్న క్రమంలో ఉద్యమంలోనే ఆదిలాబాద్ జిల్లాకు చెందిన ధరావత్ సుమన అలియాస్ రజితను వివాహం చేసుకున్నాడు. ప్రస్తుతం బస్తర్ డివిజన్ కమిటీ సభ్యుడిగా కొనసాగుతున్న సుధాకర్ అలియాస్ శంకర్ పై చత్తీస్ ఘడ్ పోలీసులు 25 లక్షల రివార్డు ఉంది. పార్ల మెంట్ ఎన్నికలు ఉన్నందున మావోయిస్టు సమావేశం అయ్యారని సమాచారం మేరకు మంగళవారం కాంకేర్ జిల్లా చోటేభేటియా పోలీస్ స్టేషన్ పరిధిలోని అటవీ ప్రాంతంలో పోలీసులకు మావోయిస్టు లకు జరిగిన ఎదురు



కాల్పులలో పెద్ద సంఖ్యలో 29 మంది మావోయిస్టులు మృతి చెందారు. అందులో సిరిపెల్లి సుధాకర్ అలియాస్ శంకర్ ఉన్నట్లు కాంకేర్ జిల్లా ఎస్పీ ప్రకటించారు. సుధాకర్ మృతిపై స్థానిక పోలీసులు ధ్రువీకరించకపోవడంతో సుధాకర్ బతికే ఉన్నాడని అనుకుంటున్నారు. మావోయిస్టుల మృతదేహాలు సోషల్ మీడియాలో రావడంతో కుటుంబ సభ్యులలో అనుమానం మొదలైంది. తల్లి రాజపోచమ్మ రోధించడంతో ఆందోళన చెందిన కుటుంబ సభ్యులు మృత దేహాన్ని నిర్ధారణ చేసుకోవడానికి ఐదుగురు సభ్యులు వాహనంలో చత్తీస్ ఘడ్ లోని రాయ్ ఘడ్ కు వెళ్లారు. సుధాకర్ మృత దేహమేనా కాదన్న విషయం చల్లగరిగ గ్రామంలో అయోమయం నెలకొంది. బారీ ఎన్ కౌంటర్ లో సుధాకర్ మృతి చెందడంతో గ్రామంలో విషాదం నెలకొంది.

# గ్రామాల్లో సీతారాముల కల్యాణ మహోత్సవ వేడుకలు

## మొక్కులు చెల్లించుకున్న భక్తులు

### రామనామ స్మరణతో మారుమోగిన ఆలయ ప్రాంగణాలు

చెన్నారావుపేట (సూర్య మేజర్ న్యూస్): శ్రీరామనామ వేడుకలను పురస్కరించుకొని గ్రామాల్లో సీతారాముల కల్యాణ మహోత్సవ వేడుకలను ఘనంగా నిర్వహించారు. బుధవారం చెన్నారావుపేట, లింగాపురం, అమీనా బాద్, పాత ముగ్గుంపురం, ఎల్లాయగూడెం, కోనాపురం, పాపయ్యపేట, లింగగిరి, అక్కల్ చెడ, జల్లి, ఖాదర్ పేట, భోజేర్లు, తదితర గ్రామాలలోని హనుమాన్ దేవాలయాలు, శ్రీరామ మందిరాల ఆవరణలో వేద పండితుల మంత్రోచ్ఛారణాల నడుమ సీతారాముల కల్యాణ మహోత్సవ వేడుకలను ఉత్సవ కమిటీల నిర్వహకుల ఆధ్వర్యంలో ఘనంగా నిర్వహించారు. ఈ సందర్భంగా భక్తులు పెద్ద ఎత్తున పాల్గొని శ్రీ సీతారాముల వారికి మొక్కులు చెల్లించుకున్నారు. పలు గ్రామాలలో భక్తులకు ఆలయాల వద్ద అన్నదానం కార్యక్రమాలను నిర్వహించారు. రామనామస్మరణతో ఆలయ ప్రాంగణాలు మార్మోయాయి. సాయంత్రం వేళలో శ్రీ సీతారాముల ఉత్సవ విగ్రహాలతో గ్రామాలలో ఊరేగింపును నిర్వహించారు. ఈ కార్యక్రమంలో ఆలయ కమిటీల నిర్వహకులు, ఉత్సవ కమిటీల బాధ్యులు, గ్రామ నాయకులు, భక్తులు, మహిళలు, తదితరులు పాల్గొన్నారు.





# శ్రీరామనవమి వేడుకల్లో పాల్గొన్న కొండేటి శ్రీధర్



వర్ధన్నపేట ఏప్రిల్ 17 (మేజర్ న్యూస్ సూర్య); వర్ధన్నపేట నియోజకవర్గ పట్టణ కేంద్రంలో తండ్రి మాటను జవదాటని తనయుడిగా, సోదరులను అభిమానించిన అన్నగా, భార్య దూరమైన నిరంతరం అమె కోసం పరితపించే భర్తగా, ప్రజల సంక్షేమం కోసమే వారి మాటకు విలువించిన



రాజుగా ఎక్కడా ధర్మం తప్పకుండా మనిషి అనేవాడు ఇలా జీవించాలని చూపించినవాడు శ్రీరాముడు. ధర్మానికి ప్రతికైన శ్రీరాముడు సీతాదేవిని కళ్యాణోత్సవ కార్యక్రమాన్ని వర్ధన్నపేట నియోజకవర్గ కేంద్రంలో ఘనంగా నిర్వహించారు ఈ సందర్భంగా పట్టణ శాఖ అధ్యక్షులలో నిర్వహించిన బైక్ ర్యాలీలో పాల్గొని పట్టణ కేంద్రంలోని శ్రీరాముల వారి ఆలయంలో నిర్వహించిన శ్రీరాముల వారి కళ్యాణ మహోత్సవంలో పాల్గొన్న మాజీ శాసన సభ్యులు, బిజెపి రాష్ట్ర ఎస్సీ మోర్చా అధ్యక్షులు కొండేటి శ్రీధర్ ఈ కార్యక్రమంలో వరంగల్ జిల్లా ప్రధాన కార్యదర్శి గాడిపిల్లి రాజేశ్వరరావు, ఓబీసీ మోర్చా జిల్లా ప్రధాన కార్యదర్శి పెద్దూరి రాజు పట్టణ పూర్వ అధ్యక్షులు కొండేటి సత్యం, పట్టణ అధ్యక్షులు గురుప్రసాద్ పట్టణ ప్రధాన కార్యదర్శి మార్లెపాక అనిల్ గారు, సీనియర్ నాయకులు తేజా నాయక్ తదితరులు పాల్గొన్నారు.



## గ్రామ గ్రామాన మార్గోగిన..... జైశ్రీరామ్



శ్రీ వాసవి కన్యకా పరమేశ్వరి దేవాలయంలో ఘనంగా శ్రీ రామ నవమి వేడుకలు

**అంగరంగ వైభవంగా సీతారాముల కల్యాణ మహోత్సవం**  
**సీతారాముల కళ్యాణం లోపాల్గొన్న ఎమ్మెల్యే తక్కిళ్ళపల్లి**  
**రామచంద్రస్వామి ఆలయాన్ని నిర్మిస్తా : ఎమ్మెల్యే రవీందర్ రావు**  
 నెల్లికుదురు ఏప్రిల్ 17 మేజర్ న్యూస్ (సూర్య): శ్రీరాముని జననం, సీతారాముల కళ్యాణం నవమి రోజుకావడంతో ఈ నవమిదితిని శ్రీరామనవమి అనివాడు కలెక్టివ్ వచ్చింది. శ్రీరామనవమి వేడుకలలో భాగంగా గ్రామ గ్రామాన సీతారాముల కళ్యాణ మహోత్సవాలు అంబరాన్నంటాయి. బుధవారం మండలంలో ని మదనతుర్తి, శ్రీరామగిరి, నెల్లికుదురు, మేచరాజుపల్లి గ్రామాలలో శ్రీ సీతారాముల కళ్యాణం నిర్వహించారు. శ్రీరామగిరి గ్రామంలో వివేకానంద సంస్కృతికస మితి అధ్యక్షులలో ఏర్పాటుచేసిన 40వ సీతారామచంద్ర స్వామి వారి కళ్యాణం వేద పండితులు కపిలవాయి కృష్ణమూర్తి శర్మవేద మంత్రోచ్చరణలను ముజరిగిన కళ్యాణానికి ముఖ్యఅతిథిగా ఎమ్మెల్యే తక్కిళ్ళపల్లి రవీంద్రరావు పాలుపంచుకున్నారు. అనంతరం ఎమ్మెల్యే మాట్లాడుతూ రామచంద్ర స్వామి ఆలయాన్ని గ్రామ ప్రజలు కోరడంతో అతి త్వరలో ఆలయ నిర్మాణాలు చేపడతామని తెలిపారు. మదనతుర్తిలో కేశరాజుపాల్కు డాక్టర్ విజయ్ కుమార్ వాణి దంపతులు సీతారాముల కల్యాణాన్ని నిర్వహించి, మహా అన్నదాన కార్యక్రమాన్ని నిర్వహించారు. ఆలయ ప్రాంగణంలో అన్నదానం అనంతరం ఎర్రం శెట్టి సీతారాములు, పద్మ దంపతులు భక్తులందరికీ పడపప్పు, పానకం, మజ్జిగ అందజేశారు. నెలి

కుదురులో రామలింగేశ్వరస్వామి దేవాలయంలో సీతారాముల కల్యాణాన్ని వేద పండితులు వెలకూచి వెంకన్న శర్మ, చంద్ర ప్రకాష్ వేదమంత్రోచ్చరణలతో బచ్చు నాగేశ్వరరావు దంపతులు కళ్యాణాన్ని నిర్వహించారు. మేచరాజుపల్లి గ్రామంలో అభయ ఆంజనేయ స్వామి దేవాలయంలో నాళ్ళవేణుమాధవ్ అధ్యక్షులలో మధ్యాహ్నం మహోత్సవాన్ని నిర్వహించారు. ఈ కార్యక్రమంలో ఎంపీపీ ఎర్రబెల్లి మాధవి నవీన్ రావు, మాజీ సర్పంచులు వెలిశాల లక్ష్మీదేవేంద్రరావు, బత్తిని అనిల్, వివేకానంద సేవా సంస్థ అధ్యక్షులు కళాధర్ రాజు, కార్యదర్శి బొమ్మిడి వినోద్ రెడ్డి, గోల్లపల్లి యాదగిరి, మాజీ సర్పంచ్ డోనకెన జ్యోతి శ్రీనివాస్, బొమ్మోజు వెంకటేశ్వర్లు గ్రామస్థులు తదితరులు పాల్గొన్నారు.



పరకాల, ఏప్రిల్ 17 : పరకాల పట్టణంలో ని శ్రీ వాసవి కన్యకా పరమేశ్వరి దేవాలయంలో బుధవారం శ్రీ రామ నవమి వేడుకలు అంగ రంగ వైభవంగా నిర్వహించారు. ఆలయ అర్చకులు ప్రదీప్ శర్మ అధ్యక్షులలో వేడుకలు ఘనంగా నిర్వహించారు. శ్రీ సీతారాముల కల్యాణ మహోత్సవానికి మహిళలు, సంఘం సభ్యులు, వైశ్య సోదరులు తరలివచ్చారు. కల్యాణ మహోత్సవంలో పాల్గొని వీక్షించారు. స్వామి వారి ఆశీర్వాదాలు పొందారు. అనంతరం ఆలయంలో నిర్వహించిన అన్నదాన కార్యక్రమంలో పాల్గొన్నారు. కార్యక్రమం లో ఆలయ కమిటీ చైర్మన్ తమ్మిశెట్టి వెంకటేశ్వర్లు, ప్రధాన కార్యదర్శి శ్రీరాం రవీందర్, కోశాధికారి కొడకండ్ల మనోహర్, సూరదేవర సదానందం, గంధె వెంకటేశ్వర్లు, తోట రవీందర్, సూదం చంద్రమోహన్, గోపి శెట్టి వెంకటేశ్వర్లు, ఎర్రం రామన్న, పున్నం చందర్, సూరదేవర శ్రావణ్ తదితరులు పాల్గొన్నారు.



# అంగరంగ వైభవంగా శ్రీ సీతారాముల కళ్యాణోత్సవం

కమనీయం .. రమణీయం ..రాములొరి కళ్యాణ మహోత్సవం

అలయాలలో భక్తులకు మహాఅన్నదానం

భీమదేవరపల్లి ఏప్రిల్ 17 (సూర్య మేజర్ న్యూస్): అంగరంగ వైభవంగా శ్రీ సీతారాముల కళ్యాణోత్సవం మండలంలో ఆశేషమైన భక్తులు, గ్రామస్థులతో కన్నుల పండుగ రాములొరి కళ్యాణ మహోత్సవం ఘనంగా నిర్వహించారు. బుధవారం మండలంలోని శ్రీ సీతారాముల కళ్యాణ మహోత్సవం కొత్తకొండ ,మల్లారం, ముల్కనూర్, గట్ల నర్సింకాపుర్, వంగర ,కొప్పురు గద్దల బండ తదితర గ్రామాలలో శ్రీ సీతారాముల కళ్యాణ మహోత్సవం ఆయా గ్రామాల నిర్వాహకులు ఘనంగా నిర్వహించారు. ఆయా గ్రామాలలో గ్రామస్థుల ఆధ్వర్యంలో అంగరంగ వైభవంగా శ్రీ సీతారాముల కళ్యాణం నిర్వహించగా ఆయా గ్రామాల భక్తులు పెద్ద ఎత్తున హాజరై ప్రత్యేక పూజలు నిర్వహించి కళ్యాణాన్ని తిలకించారు. భక్తులు ఏర్పాటుచేసిన మహా అన్నదానం కార్యక్రమంలో భక్తులు హాజరై భోజనం చేశారు. మండలంలోని కొత్తకొండ గ్రామంలో వేద పండితులు శ్రీకాంత్ శర్మ ఆధ్వర్యంలో నూతనంగా ఏర్పాటుచేసిన శ్రీ శివాంజనేయ దేవాలయంలో కన్నుల పండుగా సాగిన రాములొరి కళ్యాణం నిర్వహించగా కళ్లారా చూసి తరించిన రామ భక్తులు. ఈ సందర్భంగా మండ శరత్ చంద్రారెడ్డి సురక్షిత దేవి దంపతులు పట్టు వస్త్రాలు, కొత్తకొండ ఎంపీటీసీ యాట పోలు రాజమణి శ్రీనివాస్ , ఎర్రం శెట్టి ఉపేందర్ దంపతులు ముత్యాల తలంబ్రాలు, వస్త్రాలు సమర్పించారు. కొత్త కొండ లో హైదరాబాద్కు చెందిన కట్ల రవీందర్ అరుణ ,కట్ల వెన్నెల వినోద్ కుమార్ స్వామివారికి వెండి కెరటాలు , అలంకరణ వస్తువులు బహుకరించారు. ఈ కళ్యాణ మహోత్సవంలో వలభోజు రవీందర్ , కొత్తకొండ వీరభద్రస్వామి దేవస్థానం మాజీ చైర్మన్ మాడిశెట్టి కుమారస్వామి, మాజీ సర్పంచ్ దూడల ప్రమీల సంపత్,అంచూరి సదానందం, గాజుల సతీష్ ,అనంతుల సత్యనారాయణ, కంకల సమ్యుక్త, కొంగొండ సమ్యుక్త ,జోడు ముంతల వెంకటస్వామి ,రమేష్ , సిద్ధమల్ల రాజమౌళి, కోతి రవీందర్



,బిజెపి మండల ప్రధాన కార్యదర్శి గోదల సంపత్ ,మంగ కుమార్ , కొక్కరకొండ రాజు,సిద్ధమల వెంకటేష్, చింతరాజు, ఉప్పుల కుమారస్వామి, సూర్యం ,ఉప్పుల భద్రయ్య,పోడపర్తి రమేష్, బుర్ర సమ్యుక్త, రంజిత్, మాజీ ఉపసర్పంచ్ సిద్ధమల్ల కృష్ణ, దూడల ఎల్లగౌడు, నాగరాజు,బిజెపి మండల పార్టీ ఇన్చార్జ్ సందీప్ ,బిజెపి మండల పార్టీ అధ్యక్షులు పుద్దిరాజ్ గౌడ్, బిజెపి జిల్లా కార్యదర్శి మాచర్ల కుమారస్వామి, కంకల సదానందం, తదితర భక్తులు పాల్గొన్నారు. హాజరైన భక్తులకు జంపాల రాజేందర్ , ఉప్పుల కుమారస్వామి,రాధా, లు సంగీతంతో భక్తులను అలరించారు.హాజరైన భక్తులకు చింత రాజు, సిద్ధమల్ల వెంకటేష్, రావిశెట్టి వణిష్ దంపతులు అన్నదానం నిర్వహించారు. అదేవిధంగా మండలంలోని గట్ల నర్సింకాపుర్ గ్రామంలో కావేరి సీడ్స్ అధినేత గుండవరం వనజ భాస్కరరావు ఆధ్వర్యంలో కన్నుల పండుగ గా సీతారామ కళ్యాణాన్ని నిర్వహించారు. ఈ కార్యక్రమంలో ఎంపీపీ

జక్కుల అనిత రమేష్ యాదవ్, మాజీ సర్పంచ్ ఎర్రబెల్లి చంద్రకళ తిరుపతిరావు, గ్రామస్థులు తదితరులు పాల్గొన్నారు. మల్లారం గ్రామంలో వేద పండితులు రవి శర్మ ఆధ్వర్యంలో కన్నుల పండుగగా కళ్యాణ మహోత్సవం నిర్వహించారు ఈ కళ్యాణ మహోత్సవం చాడ సత్యనారాయణరెడ్డి, చాడ రఘుపతి రెడ్డి ,చాడ రవీందర్ రెడ్డి ,హుస్సాబాద్ కేరళ హై స్కూల్ శైలేందర్ దంపతుల ఆధ్వర్యంలో ఘనంగా కళ్యాణాన్ని నిర్వహించగా ఈ కార్యక్రమంలో పోచంపల్లి రాజిరెడ్డి బర్రె రమణారెడ్డి హాజరైన భక్తులకు అన్నదానం నిర్వహించారు. ఈ కార్యక్రమంలో మాజీ సర్పంచ్ గూడెల్లి రాజిరెడ్డి, పెద్ది శివకుమార్ , పాత పెళ్లి సంపత్, ఒడ్డుల సంపత్, చింతరాజు ,ధర్మారెడ్డి గూడెల్లి ,తిరుపతిరెడ్డి, సరేష్ తదితరులు హాజరుకాగా పెద్ద ఎత్తున భక్తులు పాల్గొని కళ్యాణాన్ని తిలకించారు. వంగర గ్రామంలో మాజీ ప్రధాని పీవీ నరసింహారావు సోదరులు టీవీ మనోహరావు కుటుంబ సభ్యులు సీతారాముల కళ్యాణమాసం ఘనంగా నిర్వహించారు.



# వైభవంగా శ్రీ రాములొరి వివాహ మహోత్సవం

శ్రీ సీతారాముల కళ్యాణ మహోత్సవాలలో పాల్గొన్న

వర్ధన్నపేట శాసనసభ్యులు కేఆర్ నాగరాజు

వర్ధన్నపేట ఏప్రిల్17(మేజర్ న్యూస్ సూర్య); వర్ధన్నపేట పట్టణ కేంద్రం లో మరియు ఇల్లంద గ్రామంలో జరిగిన శ్రీరామ నవమి వేడుకల్లో పాల్గొని స్వామి వారికి ప్రత్యేక పూజలు చేసిన వర్ధన్నపేట శాసనసభ్యులకు కేఆర్ నాగరాజు,అనంతరం వర్ధన్నపేట పట్టణంలోని మరియు ఇల్లంద గ్రామ



భక్తులందరికీ శ్రీరామ నవమి శుభాకాంక్షలు తెలిపారు.ఎమ్మెల్యే మాట్లాడుతూ శ్రీరాముడు ధర్మం కోసం, న్యాయం కోసం, తన రాజ్యంలో ధర్మపాలనా అందించాడో అదే తరహాలో కాంగ్రెస్ ప్రభుత్వం తెలంగాణ రాష్ట్రంలో పాలన చేస్తుందని అన్నారు ఈ కార్యక్రమంలో వర్ధన్నపేట నియోజకవర్గ అధికార ప్రతినిధి నిమ్మాని శేఖర్ రావు, మండల అధ్యక్షుడు ఎద్దు సత్యనారాయణ,

పట్టణ చైర్మన్ అరుణ, పట్టణ అధ్యక్షులు మైస సురేష్ కుమార్ కొన్నిలర్ సుధీర్, బ్లాక్ కాంగ్రెస్ మాజీ అధ్యక్షుడు అనిమిరెడ్డి కృష్ణారెడ్డి, సీనియర్ నాయకులు పోశాల వెంకన్న, ఎం.డి.ఆఫ్సర్, సిలివేరు శ్రీధర్ యాదవ్, దుబ్బాక శివకుమార్, ఆరెల్లి ప్రభాకర్, జన్ను బిక్షపతి, పులి శ్రీను తో పాటు తదితర కాంగ్రెస్ పార్టీ శ్రేణులు పాల్గొన్నారు..